



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2012/2039(INI)

19.3.2012

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Affarijiet Legali

dwar l-istatut tal-kumpaniji tal-assigurazzjoni komuni Ewropej
(2012/2039(INI))

Rapporteur għal opinjoni: Regina Bastos

(Inizjattiva – Artikolu 42 tar-Regoli ta' Proċedura)

PA_NonLeg_art42

SUĠĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Legali, bhala l-kumitat responsabbli:

- biex jinkorpora s-suġġerimenti li ġejjin fil-mozzjoni għal riżoluzzjoni tiegħu:
- 1. Ifakkar li l-valuri tal-kumpaniji ta' assigurazzjoni komuni jikkorrispondu mal-prinċipji fundamentali tal-mudell soċjali Ewropew;
- 2. Ifakkar li l-kumpaniji ta' assigurazzjoni komuni għandhom rwol ewlieni fl-ekonomija tal-Unjoni billi jipprovdu kura tas-saħħa u benefiċċji tas-sigurtà soċjali lil iktar minn 160 miljun ċittadin Ewropew¹, li jsarrfu f'iktar minn 180 biljun euro fi primjums tal-assigurazzjoni² u li jimpjegaw iktar minn 350 000 persuna fl-Unjoni³;
- 3. Ikkummenta li fl-2010, 12.3 miljun ċittadin Ewropew kienu qed jahdmu fi Stat Membru ieħor, li jirrappreżentaw 2.5% tal-popolazzjoni attiva tal-Unjoni;
- 4. Enfasizza li b'25 % tas-suq tal-assigurazzjoni u 70 % tal-għadd totali ta' intrapriżi tas-settur, il-kumpaniji tal-assigurazzjoni komuni ma jistgħux jiġu injorati fis-suq uniku⁴;
- 5. Irrimarka li l-pensjonijiet tal-irtirar u tas-superstiti jikkostitwixxu l-parti l-iktar sinifikanti tal-infiq fuq il-protezzjoni soċjali u li t-tixjiħ demografiku jirriskja li jqiegħed il-persjoni fuq l-infiq pubbliku għall-protezzjoni soċjali;
- 6. Jenfasizza li ż-żieda fl-infiq fuq il-kura tas-saħħa u l-pensjonijiet jista' jkollha konsegwenzi sinifikanti għas-sostenibilità u l-kopertura tas-sistemi attwali ta' protezzjoni soċjali, li jista' jwassal biex jimbotta lill-Istati Membri biex ibaxxu l-livell ta' kontribuzzjoni tagħhom għall-protezzjoni soċjali obbligatorja u biex jittrasferixxu l-ispejjeż tas-sigurtà soċjali għas-settur privat;
- 7. Ifakkar li l-kumpaniji ta' assigurazzjoni komuni ma għandhomx strumenti ġuridici li jiffaċilitaw l-iżviluppi tagħhom kif ukoll l-attivitajiet transnazzjonali tagħhom fil-qafas tas-suq intern;
- 8. Iqis li l-leġislazzjoni dwar il-kumpaniji tal-assigurazzjoni komuni tvarja b'mod konsiderevoli fl-Unjoni u li l-istatut Ewropew jista' jintuża bhala punt ta' tluq lejn tiqrib tal-liġijiet nazzjonali;
- 9. Jiddispjaċih li l-Kummissjoni, wara li rtirat il-proposta ta' statut Ewropew għall-kumpaniji tal-assigurazzjoni komuni fl-2006, ma ressqitx proposta oħra li tipprovdi lil dawn il-kumpaniji bi strument ġuridiku adegwat biex jiġu faċilitati l-attivitajiet transkonfinali tagħhom;

¹ AIM (Assoċjazzjoni Internazzjonali għall-Assistenza Mutwali), ara: Il-Memorandum tal-AIM lill-Parlament Ewropew il-ġdid

² AIM/AMICE, Statut Ewropew għas-Soċjetajiet Mutwali, 2007

³ Ċentru internazzjonali tar-riċerka u l-informazzjoni dwar l-ekonomija pubblika, soċjali u kooperativa (CIRIEC), L-Ekonomija Soċjali fl-Unjoni Ewropea, 2007.

⁴ COM(2011)206

10. Jilqa' l-fatt li l-Kummissjoni rrikonoxxiet il-ħtieġa ta' statut u li din hi impenjata biex tipprovdi leġislazzjoni tal-aqwa kwalità għall-organizzazzjonijiet tal-ekonomija soċjali (inklużi l-kumpaniji tal-assigurazzjoni komuni), billi jiġi enfazzat li dawn il-kumpaniji għandhom ikunu kapaċi joperaw b'mod transkonfinali bhala kontribut għall-isforz Ewropew biex iżidu t-tkabbir u jsaħħu l-fiduċja fiż-Żona Ekonomika Ewropea¹;
11. Ifakkar li l-kumpaniji tal-assigurazzjoni komuni għandhom rwol importanti fl-ekonomija tal-Istati Membri billi jikkontribwixxu għall-oġġettivi strateġiċi tal-Unjoni fl-assigurazzjoni tat-tkabbir inklużiv b'aċċess għar-riżorsi fundamentali, għad-drittijiet u s-servizzi soċjali għal kulhadd, kif ukoll il-kura tas-saħħa ta' kwalità għolja għal kulhadd abbażi tas-solidarjetà u n-non-esklużjoni;
12. Jenfasizza li l-ekonomija soċjali, u b'mod partikolari l-kumpaniji tal-assigurazzjoni komuni, għandhom rwol essenzjali fl-ekonomija tal-Unjoni, billi jgħaqqdu l-profitt mas-solidarjetà, joħolqu impjiegi ta' kwalità għolja, isaħħu l-koeżjoni soċjali, ekonomika u reġjonali, jiġġeneraw kapital soċjali, jippromwovu ċittadinanza attiva, solidarjetà u tip ta' ekonomija b'valuri demokratiċi li tqiegħed lill-persuni fl-ewwel post, kif ukoll tippromwovi l-iżvilupp sostenibbli u l-innovazzjoni soċjali, ambjentali u teknoloġika²;
13. Ifakkar li l-kumpaniji tal-assigurazzjoni komuni huma mitluba biex ikollhom rwol f'dawn l-isfidi flimkien mas-settur privat, u li għalhekk għandhom ikunu kapaċi joperaw fl-Unjoni f'kundizzjonijiet ta' kompetizzjoni bħal dawk ta' forom oħra ta' intrapriżi;
14. Jiddispjaċih li għad jeżistu lakuni fil-leġislazzjoni tal-Unjoni billi l-kumpaniji tal-assigurazzjoni komuni ma jissemmewx speċifikament fit-trattati u billi l-mudelli tal-intrapriżi tagħhom mhumiex koperti fil-leġislazzjoni sekondarja, li tirreferi għall-intrapriżi pubbliċi u privati, li taffettwa l-istatut tal-kumpaniji tal-assigurazzjoni komuni, l-iżvilupp tagħhom u l-istabbiliment ta' grupp transkonfinali;
15. Ifakkar li l-istatut Ewropew għall-kumpaniji tal-assigurazzjoni komuni hu essenzjali għal integrazzjoni aħjar fis-suq uniku kif ukoll għall-kontribuzzjoni biex jinkisbu l-oġġettivi tal-istrateġija 2020 bbazati fuq it-tkabbir u l-impjiegi;
16. Jenfasizza li l-kumpaniji tal-assigurazzjoni komuni huma elementi sodi u sostenibbli, li rreżistew il-kriżi finanzjarja b'mod aħjar, fl-ekonomija kollha partikolarment fil-qasam tal-assigurazzjoni u l-protezzjoni soċjali; ifakkar li l-kumpaniji tal-assigurazzjoni komuni huma partikolarment attivi fil-qasam tat-tixjiħ tal-popolazzjoni u l-bżonnijiet soċjali, u li l-implikazzjoni tal-kumpaniji tal-assigurazzjoni komuni fil-qasam tal-pensjonijiet toffri opportunitajiet addizzjonali liċ-ċittadini tal-Unjoni;
17. Jitlob lill-Kummissjoni tqis il-karatteristiċi speċifiċi tal-kumpaniji tal-assigurazzjoni komuni biex tiggarrantixxi l-ugwaljanza tal-kundizzjonijiet tal-kompetizzjoni, sabiex jiġi evitat id-diskriminazzjoni addizzjonali u jiġi ggarantit suq ġust u kompetittiv;

¹ Komunikazzjoni tal-Kummissjoni tat-13 ta' April 2011 intitolata "L-Att dwar is-Suq Uniku - Tnax-il xprun sabiex jiġi stimulat it-tkabbir u r-rinfurzar tal-fiduċja - 'Flimkien għal tkabbir ġdid'"(COM(2011)206)

² Riżoluzzjoni tal-Parlament Ewropew tad-19 ta' Frar 2009 dwar l-ekonomija soċjali